



**KAREN NATIONAL DIALOGUE
CONVENING COMMITTEE**

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

**ပြည်ထောင်စု ငြိမ်းချမ်းရေးညီလာခံ - (၂၁)ရာစု ပင်လုံ
အမျိုးသားအဆင့် နိုင်ငံရေးဆွေးနွေးပွဲ
လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ
၂၀၁၇ ခုနှစ်၊ ဇူလိုင်လ (၂၀) ရက်**

အဆိုပြုတင်ပြချက်များ

(ကရင်လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲကျင်းပရေးကော်မတီ-KNDCC)

- (က) အမျိုးသားအဆင့် နိုင်ငံရေးဆွေးနွေးပွဲများဖြစ်သော လူမျိုးအလိုက်၊ ဒေသအလိုက်၊ အကြောင်းအရာအလိုက် နိုင်ငံရေးဆွေးနွေးပွဲများကို ခေါ်ယူကျင်းပနိုင်ခွင့်ရှိသည့် အစုအဖွဲ့များအနေဖြင့် အဆင်သင့်ဖြစ်နေသော နေရာ ဒေသများတွင် ပိုမိုကျယ်ပြန့်စွာ ကျင်းပ ပြုလုပ်ပေးပါရန်၊
- (ခ) ဒီမိုကရေစီဖက်ဒရယ် ပြည်ထောင်စုတည်ဆောက်ရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် (NCA) တွင် လတ်မှတ်ရေးထိုးခြင်း မပြုလုပ်နိုင်သေးသည့် တိုင်းရင်းသားလက်နက်ကိုင် အဖွဲ့အစည်းများအနေဖြင့် ပစ်ခတ်တိုက်ခိုက်မှုများ ရပ်စဲပြီး NCA တွင် အမြန်ဆုံး ပါဝင်လတ်မှတ်ထိုးနိုင်ရန် အတွက် အစိုးရ၊ တပ်မတော်မှ ပိုမိုလမ်းဖွင့်ပေးရန်နှင့် အမျိုးသားအဆင့် နိုင်ငံရေးဆွေးနွေးပွဲများ ကျင်းပပြုလုပ်လာနိုင်ရန်၊
- (ဂ) နိုင်ငံရေးဆွေးနွေးပွဲ မူဘောင်အရ အမျိုးသားလုံခြုံရေးဆိုင်ရာ ပြုပြင်ပြောင်းလဲရေးကိစ္စရပ်များ အပါအဝင် အခြားကဏ္ဍဆိုင်ရာ အခြေခံမူများအတွက် ဆက်လက်ဆွေးနွေးရန်၊



KAREN NATIONAL DIALOGUE CONVENING COMMITTEE

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

ပြည်ထောင်စု ငြိမ်းချမ်းရေးညီလာခံ - (၂၁)ရာစု ပင်လုံ
အမျိုးသားအဆင့် နိုင်ငံရေးဆွေးနွေးပွဲ
လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ
၂၀၁၇ ခုနှစ်၊ ဇူလိုင်လ (၂၀) ရက်
ဒေသအလိုက် အဆိုပြုတင်ပြချက်များ

၁။ ပဲခူးတိုင်းဒေသကြီး

- (က) ဒေသအလိုက်အမျိုးသားအဆင့် နိုင်ငံရေးဆွေးနွေးပွဲကို ပဲခူးတိုင်းဒေသကြီးတွင် ကျင်းပနိုင်ရန်၊
- (ခ) "လူမျိုးအလိုက်နိုင်ငံရေးဆွေးနွေးပွဲ" ကို ဒေသအလိုက် ကရင်ပြည်သူလူထုများသိရှိရန် ထပ်ဆင့် ဆွေးနွေးပွဲများ ပြုလုပ်ရန်အတွက် စီစဉ်ပေးရန်၊

၂။ အထက်မြန်မာပြည်

- (က) ငြိမ်းချမ်းရေးဖြစ်စဉ်နှင့် လာမည့် ဒုတိယအကြိမ် ပြည်ထောင်စုငြိမ်းချမ်းရေးညီလာခံ - (၂၁) ရာစု ပင်လုံ ပြင်ဆင် ဆောင်ရွက်ထားမှု လုပ်ငန်းစဉ်အဆင့်ဆင့်တို့ကို ပိုမိုသိရှိ နားလည်အောင် ပံ့ပိုးပေးရန်၊
- (ခ) အထက်မြန်မာပြည်ရှိ သင့်လျော်သော ဒေသများဖြစ်သည့် နေပြည်တော်၊ မန္တလေးမြို့၊ လားရှိုးမြို့များတွင် လူမျိုးအလိုက် ကရင်လူမျိုးဆိုင်ရာ အမျိုးသားအဆင့် နိုင်ငံရေးဆွေးနွေးပွဲအကြောင်း ရှင်းလင်းတင်ပြခြင်းနှင့် လူထုတွေ့ဆုံပွဲကို သက်ဆိုင်ရာ တာဝန်ရှိသော ပုဂ္ဂိုလ်များမှ စီစဉ်ဆောင်ရွက်ပေးရန်၊

၃။ ကယားပြည်နယ်

- (က) ကယားပြည်နယ်ရှိ ကရင်လူမျိုးများအနေဖြင့် လူမျိုးအလိုက်ကျင်းပသော အမျိုးသားအဆင့်နိုင်ငံရေး ဆွေးနွေးပွဲဖြစ်စဉ် အဆင့်ဆင့်ကို အချိန်နှင့်တပြေးညီ သိရှိရန်အတွက် ပံ့ပိုးကူညီဆောင်ရွက်ပေးရန်၊
- (ခ) ကယားပြည်နယ်အတွင်းရှိ ကရင်အမျိုးသားထုတစ်ရပ်လုံးမှ ဆွေးနွေးပွဲငြိမ်းချမ်းရေးဖြစ်စဉ်ကို ပိုမိုနားလည် သဘောပေါက်ရန်အတွက် လိုအပ်သလို ကူညီပံ့ပိုးပေးရန်၊

၄။ ဧရာဝတီတိုင်း

- (က) ကရင်လူမျိုးအများစုနေထိုင်သော ဧရာဝတီတိုင်းဒေသကြီးတွင် နေထိုင်ကြသည့် ကရင်လူမျိုးများအားလုံး ပါဝင်သော တွေ့ဆုံဆွေးနွေးပွဲတစ်ရပ် ကျင်းပနိုင်ရန်၊

၅။ မွန်ပြည်နယ်

- (က) ဒေသခံကရင်လူထု၏ ဆန္ဒသဘောထားများကို ပြည်သူများ ပိုမိုကျယ်ပြန့်စွာ သိရှိရန်အတွက် လုပ်ဆောင်ပေးရန်၊
- (ခ) ကရင်တိုင်းရင်းသားများနှင့် ကရင်မဟုတ်သော အခြားတိုင်းရင်းသားများ တွေ့ဆုံဆွေးနွေးမှုများ ပိုမို လုပ်ဆောင်ရန်၊
- (ဂ) ကရင်တိုင်းရင်းသား နေထိုင်ရာဒေသများတွင် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးဆိုင်ရာ ပူးတွဲ စောင့်ကြည့်ရေး လုပ်ငန်းစဉ်များကို ပိုမိုကျယ်ပြန့်စွာ လုပ်ဆောင်ပေးရန်၊



**KAREN NATIONAL DIALOGUE
CONVENING COMMITTEE**

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

ပြည်ထောင်စု ငြိမ်းချမ်းရေးညီလာခံ - (၂၁)ရာစု ပင်လုံ
အမျိုးသားအဆင့် နိုင်ငံရေးဆွေးနွေးပွဲ
လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ
၂၀၁၇ ခုနှစ်၊ ဇူလိုင်လ (၂၀) ရက်

အဆိုပြုတင်ပြချက်များ

(ကရင်လူငယ်များ)

- (က) နိုင်ငံရေးဖြစ်စဉ်တိုင်းတွင် မှန်ကန်သော သတင်းများ ဖြန့်ဝေပေးရန်၊
- (ခ) သတင်းဖြန့်ဝေခွင့်ပေးရန်၊
- (ဂ) လူငယ်များကို ထဲထဲဝင်ဝင် ပါဝင်ခွင့်ပေးရန်၊
- (ဃ) လူငယ်ရေးရာနှင့်ပတ်သက်၍ ကိုယ်တိုင်ပါဝင်ဆုံးဖြတ်ခွင့်ပေးရန်၊
- (င) အမျိုးသားအဆင့် နိုင်ငံရေးဆွေးနွေးမှုများတွင် ကဏ္ဍအလိုက် လူငယ်များ ပါဝင်ခွင့်ပြုရန်၊



KAREN NATIONAL DIALOGUE CONVENING COMMITTEE

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

**ပြည်ထောင်စု ငြိမ်းချမ်းရေးညီလာခံ - (၂၁)ရာစု ပင်လုံ
အမျိုးသားအဆင့် နိုင်ငံရေးဆွေးနွေးပွဲ
လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ
၂၀၁၇ ခုနှစ်၊ ဇူလိုင်လ (၂၀) ရက်
အတည်ပြုချက်ရယူရန် တင်ပြခြင်း**

တင်ပြချက်(၁)

လူမျိုးအလိုက် အမျိုးသားအဆင့်နိုင်ငံရေးဆွေးနွေးပွဲ (ကရင်လူမျိုး) မှ ဆွေးနွေးရရှိထားသော အမြင် သဘောထား စုစည်းချက်များအပေါ် အခြေခံ၍ ဆွေးနွေးရရှိသော ရလဒ်များဖြစ်သည့် နိုင်ငံရေးကဏ္ဍဆိုင်ရာ ဖက်ဒရယ်ပြည်ထောင်စု ဖွဲ့စည်းပုံ အခြေခံမူနှင့် ပြည်နယ်ဖွဲ့စည်းပုံ လမ်းညွှန်ချက် အခြေခံမူများ၊ စီးပွားရေးကဏ္ဍဆိုင်ရာ ဖက်ဒရယ်စနစ် စီးပွားရေး အခြေခံမူများ၊ လူမှုရေးကဏ္ဍဆိုင်ရာ ပြန်လည်နေရာချထားရေး၊ ပြန်လည်ထူထောင်ရေးနှင့် လူမှုဖွံ့ဖြိုးရေး အခြေခံမူများ၊ မြေယာနှင့်သဘာဝပတ်ဝန်းကျင်ကဏ္ဍဆိုင်ရာ မြေယာနှင့်သဘာဝသယံဇာတ အခြေခံမူများ တို့ကို သဘာပတိကြီးမှ အတည်ပြုပေးပါရန် တင်ပြအပ်ပါသည်။

တင်ပြချက် (၂)

လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲ (ကရင်လူမျိုး) မှ ဆွေးနွေးရရှိထားသော အခြေခံမူများ ဖြစ်သည့် နိုင်ငံရေးကဏ္ဍဆိုင်ရာ ဖက်ဒရယ်ပြည်ထောင်စု ဖွဲ့စည်းပုံ အခြေခံမူနှင့် ပြည်နယ်ဖွဲ့စည်းပုံ လမ်းညွှန်ချက် အခြေခံမူများ၊ စီးပွားရေးကဏ္ဍဆိုင်ရာ စီးပွားရေးနှင့် ဘဏ္ဍာရေးအခြေခံမူများ၊ လူမှုရေးကဏ္ဍဆိုင်ရာ ပြန်လည် နေရာချထားရေး၊ ပြန်လည်ထူထောင်ရေးနှင့် လူမှုဖွံ့ဖြိုးရေး အခြေခံမူများ၊ မြေယာနှင့်သဘာဝပတ်ဝန်းကျင်ကဏ္ဍဆိုင်ရာ မြေယာနှင့်သဘာဝသယံဇာတအခြေခံမူများတို့ကို ယခုကျင်းပပြုလုပ်သည့် ပထမအကြိမ် ကရင်လူမျိုးအလိုက် အမျိုးသား အဆင့် နိုင်ငံရေးဆွေးနွေးပွဲမှသည် ပြည်ထောင်စုငြိမ်းချမ်းရေးညီလာခံ - (၂၁) ရာစု ပင်လုံအထိ ကျင်းပပြုလုပ်သွားမည် ဖြစ်သော နိုင်ငံရေးဆွေးနွေးပွဲ လုပ်ငန်းစဉ်အဆင့်ဆင့်တွင် ဆက်လက်ဆောင်ရွက်နိုင်ပါရန်အတွက် သဘာပတိကြီးမှ အတည်ပြု ပေးပါရန် တင်ပြအပ်ပါသည်။

သဘောထားဆုံးဖြတ်ချက်အား အတည်ပြုခြင်း

ကရင်လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲကျင်းပရေးကော်မတီ (KNDDCC) အဖွဲ့ဝင် စောကြည်လင်းမှ လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲ (ကရင်) သို့ အတည်ပြုပေးရန် တင်ပြလာသော သဘောထားဆုံးဖြတ်ချက် (၂) ချက်အား သဘာပတိကြီး အရှင်စန္ဒာဝရ မှ တက်ရောက်လာသော ကိုယ်စားလှယ်များ၏ သဘောထားများ ရယူပြီး အတည်ပြုသည်။



**KAREN NATIONAL DIALOGUE
CONVENING COMMITTEE**

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

**ပြည်ထောင်စု ငြိမ်းချမ်းရေးညီလာခံ - (၂၁)ရာစု ပင်လုံ
အမျိုးသားအဆင့် နိုင်ငံရေးဆွေးနွေးပွဲ
လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ
၂၀၁၇ ခုနှစ်၊ ဇူလိုင်လ (၂၀) ရက်**

ဆုံးဖြတ်ချက်များ

ဆုံးဖြတ်ချက်များကို အတည်ပြုခြင်း

ကရင်လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲကျင်းပရေးကော်မတီ (KNDDCC) အဖွဲ့ဝင် စောကြည်လင်းမှ လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲ (ကရင်) သို့ အတည်ပြုပေးရန် တင်ပြလာသော သဘောထားဆုံးဖြတ်ချက် (၂) ချက်အား သဘာပတိကြီး အရှင်စန္ဒာဝရ မှ တက်ရောက်လာသော ကိုယ်စားလှယ်များ၏ သဘောထားများ ရယူပြီး ဆုံးဖြတ်ချက်များအဖြစ် အတည်ပြုသည်။

ဆုံးဖြတ်ချက် (၁)

လူမျိုးအလိုက် အမျိုးသားအဆင့်နိုင်ငံရေးဆွေးနွေးပွဲ (ကရင်လူမျိုး) မှ ဆွေးနွေးရရှိထားသော အမြင် သဘောထား စုစည်းချက်များအပေါ် အခြေခံ၍ ဆွေးနွေးရရှိသော ရလဒ်များဖြစ်သည့် နိုင်ငံရေးကဏ္ဍဆိုင်ရာ ဖက်ဒရယ်ပြည်ထောင်စု ဖွဲ့စည်းပုံ အခြေခံမူနှင့် ပြည်နယ်ဖွဲ့စည်းပုံ လမ်းညွှန်ချက် အခြေခံမူများ၊ စီးပွားရေးကဏ္ဍဆိုင်ရာ ဖက်ဒရယ်စနစ် စီးပွားရေး အခြေခံမူများ၊ လူမှုရေးကဏ္ဍဆိုင်ရာ ပြန်လည်နေရာချထားရေး၊ ပြန်လည်ထူထောင်ရေးနှင့် လူမှုဖွံ့ဖြိုးရေး အခြေခံမူများ၊ မြေယာနှင့်သဘာဝပတ်ဝန်းကျင်ကဏ္ဍဆိုင်ရာ မြေယာနှင့်သဘာဝသယံဇာတ အခြေခံမူများ တို့ကို သဘာပတိကြီးမှ အတည်ပြုဆုံးဖြတ်သည်။

ဆုံးဖြတ်ချက် (၂)

လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲ (ကရင်လူမျိုး) မှ ဆွေးနွေးရရှိထားသော အခြေခံမူများ ဖြစ်သည့် နိုင်ငံရေးကဏ္ဍဆိုင်ရာ ဖက်ဒရယ်ပြည်ထောင်စု ဖွဲ့စည်းပုံ အခြေခံမူနှင့် ပြည်နယ်ဖွဲ့စည်းပုံ လမ်းညွှန်ချက် အခြေခံမူများ၊ စီးပွားရေးကဏ္ဍဆိုင်ရာ စီးပွားရေးနှင့် ဘဏ္ဍာရေးအခြေခံမူများ၊ လူမှုရေးကဏ္ဍဆိုင်ရာ ပြန်လည် နေရာချထားရေး၊ ပြန်လည်ထူထောင်ရေးနှင့် လူမှုဖွံ့ဖြိုးရေး အခြေခံမူများ၊ မြေယာနှင့်သဘာပတ်ဝန်းကျင်ကဏ္ဍဆိုင်ရာ မြေယာနှင့်သဘာဝသယံဇာတအခြေခံမူများတို့ကို ယခုကျင်းပပြုလုပ်သည့် ပထမအကြိမ် ကရင်လူမျိုးအလိုက် အမျိုးသား အဆင့် နိုင်ငံရေးဆွေးနွေးပွဲမှသည် ပြည်ထောင်စုငြိမ်းချမ်းရေးညီလာခံ - (၂၁) ရာစု ပင်လုံအထိ ကျင်းပပြုလုပ်သွားမည် ဖြစ်သော နိုင်ငံရေးဆွေးနွေးပွဲ လုပ်ငန်းစဉ်အဆင့်ဆင့်တွင် ဆက်လက်ဆောင်ရွက်နိုင်ပါရန်အတွက် သဘာပတိကြီးမှ အတည်ပြု ဆုံးဖြတ်သည်။



**KAREN NATIONAL DIALOGUE
CONVENING COMMITTEE**

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

လူမျိုးအလိုက် အမျိုးသားအဆင့် နိုင်ငံရေးဆွေးနွေးပွဲ (ကရင်)

သီရိဘားအံဟိုတယ်၊ ဘားအံမြို့၊ ကရင်ပြည်နယ်

၂၀၁၇ ခုနှစ်၊ ဇူလိုင်လ (၂၀) ရက်

ဆရာတော်အရှင် ဆန္ဒာဝရ မှ စာတမ်းများကို အတည်ပြုမှတ်တမ်းတင်ခြင်း

ခုနစ်က အခန်းအနားမှာလည်း သဘာပတိတွေ အဆိုပြုတဲ့နေရာမှာလည်း နှစ်ပွဲ နှစ်ပွဲ ဖြစ်တယ်။ နှစ်ပွဲ နှစ်ပွဲ ဖြစ်တယ်ဆိုတော့ သဘာပတိကြီးတွေကလည်း ဘယ်လိုပြောရမလဲ မသိဘူး။ ခုနစ်က ပိုလ်မှူးကြီးစောကျော်သန်းဌေး တို့ တင်ပြသွားတဲ့ ကျင်းပရေးကော်မတီ အဆိုတင်ပြချက်၊ နောက် ဒီထဲမှာလည်း ရေးထားတာကတော့ (၆) ခုတောင် ရှိတယ်။ အဲဒီစာတမ်းတွေ ရပြီလား။ အဲဒီရလာတဲ့ စာ (၃) စောင်ကို ဦးဇင်းတို့ကနေပြီးတော့ အဲဒီ စာတမ်းကို မှတ်တမ်းအဖြစ် ဦးဇင်းတို့ ထိန်းသိမ်းသွားမှာ ဖြစ်ပါတယ်။ မှတ်တမ်းဆိုတာကတော့ တနေ့ကျရင် ပြန်ပြီးတော့ အသုံးပြုသွားမယ်။ အဲဒါကြောင့်မို့လို့ အဆိုပြုထားတဲ့အတိုင်း အဲဒီစာ (၃) စောင်ကို သဘာပတိ အဖွဲ့ကနေပြီးတော့ **“မှတ်တမ်းတင်ကြောင်း”** ကြေညာအပ်ပါတယ်။

(၃) ရက်တာ ကာလ ဆွေးနွေးသွားခဲ့တဲ့ ဆွေးနွေးစရာတွေမှာ နိုင်ငံရေးကဏ္ဍ၊ နောက်ပြီးတော့ စီးပွားရေးကဏ္ဍ၊ လူမှုရေးကဏ္ဍ၊ မြေယာနှင့်သဘာဝသယံဇာတကဏ္ဍတွေကို ဒီဆွေးနွေးမှု၏ ရလဒ်သည် ကရင်မူ အဖြစ် နားလည်ထားတယ်။ ဒီမှာစာရေးထားတာက ခပ်ရှုပ်ရှုပ်။ ကရင်အမျိုးသားရဲ့ ကိုင်ထားတဲ့ မူဝါဒအဖြစ် အတည်ပြုပေးပါရန် တင်ပြအပ်ပါသည်။ အဲဒီတော့ အတည်ပြုပေးပါရန် ဆိုတော့ သဘာပတိကလည်း နောက်လိုက်တွေနဲ့ ထပ်တူပေါ့။ သဘာပတိဆိုတာကတော့ ပွဲသိမ်း။ ပွဲသိမ်းဆိုတာ ပွဲဝင်သူများ အားလုံးနဲ့ ထပ်တူတယ်။

ဒီကနေ့ဆွေးနွေးထားတဲ့ ပထမ အကြောင်းအရာ (၄) ချက် ဖြစ်ပါတယ်။ အဲဒီ (၄) ချက်ကို အတည်ပြု ဆုံးဖြတ်ဖို့ရန် အချိန်ကျလာပြီး ဖြစ်တဲ့အတွက် ဆုံးဖြတ်ဖို့ **“သဘောတူပါသလား”** (ကိုယ်စားလှယ်ခေါင်းဆောင်များက **“သဘောတူပါတယ်”**)၊ သေချာပဲ ပြောနေ။ ဆုံးဖြတ်ချက်အတည်ပြုမယ်။ ဆွေးနွေးလာခဲ့တဲ့ အရာ၊ အဲဒီဆွေးနွေးချက်တွေ ဝေထားတာ ရှိပါတယ်။ အဲဒါကိုလည်းပဲ အကြံပေး၊ အကြံယူတာတွေ အတွက်လည်း ဖိတ်ခေါ်ထားတာရှိတယ်။ အခုမှာ တော့ နားလည်အောင် ကရင်အမျိုးသားတွေရဲ့ ကိုင်စွဲရပ်တည်မည့် မူ အဖြစ် ကိုင်စွဲရပ်တည်မယ်။ **“သဘောတူပါသလား”** (ကိုယ်စားလှယ်ခေါင်းဆောင်များက **“သဘောတူပါတယ်”**)။ နှစ်ကြိမ်ရှိပြီးနော်။ နောက်တစ်ကြိမ်၊ ဆွေးနွေးထားတာ ကတော့ ခုနစ်က (၄) ရပ်၊ ဒီထဲမှာ တင်ထားတာ (၄) ရပ်။ တချက်ကျန်သေးတယ်။ တစ်ချက်မပါသေးဘူး။ (၄) ချက်ပဲ။ အဲဒီ (၄) ချက်ကို ကရင်အမျိုးသားတွေရဲ့ ရပ်တည်ကိုင်စွဲမည့် ကရင် မူ အဖြစ် အတည်ပြု ဆုံးဖြတ်ဖို့ရန် အဆိုပြုလာတဲ့ အတွက်ကြောင့် အတည်ပြုမယ်။ **“သဘောတူလား”** (ကိုယ်စားလှယ်ခေါင်းဆောင်များက **“သဘောတူပါတယ်”**)။ ဒီကနေ့ ဆွေးနွေးပွဲကနေပြီးတော့ ပရိသတ်တွေလည်း သဘောတူတဲ့အတွက်ကြောင့် သဘာပတိအဖွဲ့ဝင်ဖြစ်တဲ့ ပုဂ္ဂိုလ်များကလည်းပဲ ကရင်မူ အဖြစ် ဆွေးနွေးခဲ့တဲ့ အရာများကို **“သဘောတူကြောင်း”** အတည်ပြုသည်။

နောက်တစ်ချက် ကျန်ပါတယ်။ လိုရင်းပဲပြောမယ်။ ဒီအတည်ပြုထားတဲ့ ကရင်မူတွေကို ပြည်ထောင်စုညီလာခံ (၂၁) ပင်လုံမှ သွားပြီးတော့ ဆွေးနွေးမယ်တဲ့။ အဲဒီဟာကို သွားပြီးတော့ တင်ပြမယ်တဲ့။ ဆက်လက် ဆွေးနွေးနိုင်ရန်



KAREN NATIONAL DIALOGUE CONVENING COMMITTEE

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

အတွက် အတည်ပြုမယ်ဆိုတာ။ ၂၁ ပင်လုံ အထိ ကျင်းပသွားမည်ဖြစ်သော နိုင်ငံရေးဆွေးနွေးပွဲလုပ်ငန်းစဉ် အဆင့်ဆင့်တို့တွင် ဆက်လက်ဆောင်ရွက်နိုင်ရန်။ ဒါကိုပဲ ဆက်လက် အသုံးပြုသွားပြီးတော့ အဲဒါကို သဘာပတိကြီးက အတည်ပြုပေးပါရန် တင်ပြလာတဲ့အပေါ် သဘာပတိက သဘာပတိချည်းပဲ ဦးစီးပြီးတော့ မလုပ်ဘူး။ နောက်လိုက်တွေ ပါတယ်။ အဖွဲ့ဝင်တွေအားလုံး ပါတယ်။ အတည်ပြုဖို့ အချိန်ကျလာပြီး ဖြစ်တဲ့အတွက် အတည်ပြုဖို့ရန် “သဘောတူလား” (ကိုယ်စားလှယ်ခေါင်းဆောင်များက “သဘောတူပါတယ်”) နှစ်ကြိမ်မေးမယ်။ “သဘောတူလား” (ကိုယ်စားလှယ်ခေါင်းဆောင်များက “သဘောတူပါတယ်”) နောက်တကြိမ်ပဲ ကျန်တော့တယ်။ တောင်ကလေး ဆရာတော်က သဘောတူလား၊ မတူလား သိပ်မပြောဘူး။ မတူရင်လည်း ထပ်ဖြည့်ကြတာပေါ့နော်။ ထပ်ဖြည့်လို့ရတယ်။ ပယ်ဖို့တော့ မဟုတ်ဘူး။ သဘောပေါက်ပါစေ ပယ်ဖို့တော့ မဟုတ်ဘူး။ ထပ်ဖြည့်လို့တော့ ရပါတယ်။ တံခါးပေါက် ဖွင့်ထားပါတယ်။ အဲဒါကြောင့်မို့လို့ ဆွေးနွေးရထားတဲ့ မူကြမ်းသည် ကရင် မူ အဖြစ် သတ်မှတ်ပြီး ဒီမူကို ပြည်ထောင်စုအထိ ဆက်လက်သယ်ဆောင်သွားပြီးတော့ ဆက်လက်ဆွေးနွေးမှာ ဖြစ်ကြောင်း ဆိုတာ၊ အတည် ပြုပေးပါဆိုတဲ့အတွက်ကြောင့်မို့လို့ မေးလိုက်တဲ့အခါကြတော့ သဘောတူတဲ့အတွက်ကြောင့်မို့လို့ သဘာပတိ အဖွဲ့ကလည်း “အတည်ပြုပေးပါကြောင်း” အသိပေးအပ်ပါသည်။



**KAREN NATIONAL DIALOGUE
CONVENING COMMITTEE**

Email: karen.national.dialogue@gmail.com

Ph: +95 9781053622, +95 9782005496, +95 9425032284, +95 9973873676

**ပြည်ထောင်စု ငြိမ်းချမ်းရေးညီလာခံ - (၂၁)ရာစု ပင်လုံ
အမျိုးသားအဆင့် နိုင်ငံရေးဆွေးနွေးပွဲ
လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ
၂၀၁၇ ခုနှစ်၊ ဇူလိုင်လ (၂၀) ရက်**

မှတ်တမ်းတင်ခြင်း

- (၁) လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ ဦးဆောင်ကော်မတီ၊ ကျင်းပရေးကော်မတီ၊ နည်းပညာအထောက်အကူပြုအဖွဲ့၊ ပံ့ပိုးကူညီပေးကြသော ကရင်အနုပညာရှင်များ၊ ကရင်အမျိုးသားများ၊ တက်ရောက်လာကြသော ခေါင်းဆောင် ကိုယ်စားလှယ်များ၊ အထူးဧည့်သည်တော်များ အားလုံးကိုလည်း ကျေးဇူးတင်ရှိကြောင်း မှတ်တမ်းတင်သည်။
- (၂) ကရင်ပြည်နယ်အစိုးရအဖွဲ့မှ လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ ဖြစ်မြောက်ရေးအတွက် ပံ့ပိုးကူညီပေးကြသည့် ကော်မတီအသီးသီးအား ကျေးဇူးတင်ရှိကြောင်း မှတ်တမ်းတင်သည်။
- (၃) လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲဖြစ်မြောက်အောင်မြင်ရေးအတွက် ပြည်ထောင်စု ငြိမ်းချမ်းရေးပူးတွဲကော်မတီ (UPDJC) ၏ လမ်းညွှန်မှုဖြင့် ဖွဲ့စည်းထားသော အမျိုးသားအဆင့် နိုင်ငံရေးဆွေးနွေးပွဲ ကြီးကြပ်မှုကော်မတီ (ကရင်ပြည်နယ်) အား ကျေးဇူးတင်ရှိကြောင်း မှတ်တမ်းတင်သည်။
- (၄) လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲ အဆင်ပြေချောမွေ့စွာ ကျင်းပနိုင်ရန်အတွက် စိတ်ရှည်စွာ ပြင်ဆင်ဆောင်ရွက်ပေးပါသော သီရိဘားအံဟိုတယ်မှ ဝန်ထမ်းများအားလုံးကိုလည်း ကျေးဇူးတင်ရှိကြောင်း မှတ်တမ်းတင်သည်။
- (၅) လူမျိုးအလိုက်ကျင်းပသော ပထမအကြိမ် ကရင်အမျိုးသား နိုင်ငံရေးဆွေးနွေးပွဲသို့ အဆိုပြုတင်ပြလာသော အဆိုပြုချက်များအားလုံးကို ဤဆွေးနွေးပွဲမှ မှတ်တမ်းတင်သည်။